

און ער איז דאָרט אויפגענומען געווארן מיט אַ גרויסע שמוחה (עײן פעולת הצדיק, סימן רסד : שיח).

אויף איז דער בעל התניא זכותו יגן עלינו געקומען אויף א שבת צום רבי׳ן (שבת פרשת יתרו, שנת תק״ע). ווען ער איז אנגעקומען נאנט צום שטאט ברסלב איז דער רבי ארויסגעפארן מיט אסאך תלמידים אים מקבל פנים זיין, און דער רבי האט אים זייער אויסגעלויבט וכו׳ (עײן פעולת הצדיק, סימן תתצב).
ווען עס איז געווארן די מחלקת אויפן רבי׳ן האט דער בעל התניא זכותו יגן עלינו געזאגט: ״איך בין נישט ווי די אלע וואס זענען מחזק רבי נחמן, נאר איך מיט אים זענען איינס, ווער עס טשעפעט רבי נחמן טשעפעט מיר וכו״.

חס וחלילה צו זאגן אזעלכע ווערטער, נישט צו לערנען די הייליגע ספרים; דער רבי זאגט דאך קלאר אנדערש, דער רבי זאגט מען זאל לערנען אלע ספרים (שיחות הר״ן, סימן כח), מוהרא״ש זכותו יגן עלינו האט געהאט ביי זיך אין צימער אלע ספרי חב״ד און זיי אלע געלערנט, ער פלעגט שטענדיג אויסרימען זייערע הייליגע ספרים.

דו זאלסט זיך שטארקן מיטן רבינ׳ס ספרים, און אז דיין ווייב האט חיות אין ספרי חב״ד - זאלסטו איר מחזק זיין זי זאל ווייטער נעמען אירע חיוזוק פון די הייליגע ספרים. אלע ספרים האבן איין ציל - ברענגען דעם מענטש צום אייבערשטן, אויפווייזן דעם מענטש ער זאל נישט זיין צעבראכן און מיואש, ער זאל נאכאמאל אנהויבן דינען דעם אייבערשטן. אזוי ווי דער הייליגער צמח צדק זכותו יגן עלינו האט געזאגט ווען ער האט געזען צום ערשטן מאל איינע פון די בענדער לקוטי הלכות, ער האט זיך אויסגעדרוקט: ״אב אחד לכלנו״, מיר האבן אלע איין טאטע; אזוי ווי צו זאגן אז אלע ספרים פון אלע צדיקים ברענגען אינז נאנט צום אייבערשטן.

דער אייבערשטער זאל העלפן זאלסט האבן הצלחה אין אלע ענינים.

...



איש אמונות

ווי אזוי מען פירט זיך מיט די עלטערן, אזוי וועלן די קינדער
זיך פירן מיט ענק

בעזרת ה' יתברך - יום ד' פרשת תצוה, ח' אדר, שנת תשפ"ג לפרט קטן
לקבוד מיין טייערער ליבער ... גרו זאיר

איך בעט דיר זייער זאלסט זיך שטארקן מיט דיין הייליגע ארבעט. דו
ביסט מחי' די וועלט, אלע האבן חיזוק פון דיר, אלע זענען זיך מחי' מיט די
בריוו פון עצתו אמונה. ווען דו וואלסט ווען געוויסט וואס פאר א זכות דו
האסט, וויפיל מענטשן טוען תשובה בזכות דיר, וויפיל מענטשן הויבן אן
לעבן מיט יראת שמים, מיט שלום בית, מיט לערנען און דאווענען וכו' וכו'
- וואלסטו געטאנצן און נישט אויפגעהערט דאנקען און לויבן דעם
אייבערשטן.

די וואך וויל איך שרייבן פאר די קינדער די מעשה פונעם בן איש חי,
פון פיבוד אב ואם. די מעשה ווערט געברענגט אין ספר בן יהוידע (על מסכת
בבא מציעא דף לג).

קינדער יעצט זענט עטץ די קינדער, און נאך אביסל וועט איר זיין די
עלטערן. וויל איך אייך דערציילן א מעשה וואס איר וועט זיך לערנען
דערפון אז ווי אזוי מען פירט זיך מיט די עלטערן - אזוי וועלן די קינדער זיך
פירן מיט ענק.

עס איז געווען א גרויסער גביר וואס האט געהאט אן אלטן טאטן אן
ארעמאן, דער גביר האט נישט אכטונג געגעבן אויף זיין טאטע, ער האט

אים ארויסגעווארפן פון שטוב און ער האט געדארפט שלאפן אין גאס מיט אנדערע ארעמעלייט.

ויהי היום, עס איז געווען אינמיטן ווינטער, זייער א קאלטע טאג, ווען דער אלטער טאטע איז געזיצן אין גאס פריירנדיג פאר קעלט, איז דארט אריבער זיין אייניקל - א זון פון דעם גביר, האט דער זיידע געבעטן זיין אייניקל: "איך בעט דיר, גיי בעט דיין טאטע זאל אויף מיר רחמנות האבן און מיר שיקן א ווארעמע מלבוש אז איך זאל נישט אויסגיין פאר קעלט דא אין גאס". דער אייניקל איז אהיים געקומען און געבעטן: "טאטע, האב רחמנות אויף זיידע; זיידע בעט א ווארעמע קלייד", האט דער גביר געזאגט פאר זיין זון: "גיי ארויף אויבן אין בוידעם, דארט האב איך אן אלטע קלייד וואס איך דארף סיי ווי נישט, דאס קענסטו טראגן פארן זיידן".

דער זון איז ארויף אין בוידעם און געטראפן אן אלטע קלייד, פול מיט ריסן און גרויסע לעכער, ער איז געווארן זייער אויפגערגט, ער האט גענומען א שערל, איינגעקניטשט דעם קלייד און דאס צעשניטן אין האלב. ווען זיין טאטע - דער גביר האט געזען אז דער זון קומט נאכנישט אראפ, האט ער ארויפגעשריגן צום בוידעם: "וואס טוסטו אזוי לאנג אין בוידעם? גיי שוין מיט דעם קלייד צו מיין טאטע!" דער זון האט זיך אפער ווייטער פארזוימט, ער האט געענדיגט שניידן דעם קלייד אויף צוויי שטיקלעך און אראפגעקומען צו זיין טאטע מיט איין שטיקל קלייד, האט אים דער טאטע געפרעגט: "פארן וואס האסטו צעשניטן דעם קלייד אויף צוויי שטיקלעך?" האט ער געזאגט פאר זיין טאטע: "איין שטיקל לייג איך אנוועק פאר דיר, ווען דו וועסט ווערן אן אלטער מענטש וועל איך דיך ארויסווארפן פון שטוב, און ווען עס וועט קומען ווינטער און דו וועסט זיין קאלט - וועל איך דיר שיקן דעם צווייטן חלק פונעם קלייד".

האט דער טאטע זיך געכאפט ביים קאפ וואס ער האט געטון און ער האט אהיים גערופן זיין אלטן טאטן, ער האט אים אריינגענומען אין שטוב און אים איבערגעבעטן.

טייערע קינדער, מיר גייען מכבד זיין טאטע מאמע אזוי ווי דער

אייבערשטער האט געהייסן, און ווען מיר וועלן חתונה האבן וועט דער
אייבערשטער אונז באצאלן מיט נחת, מיר וועלן אויף האבן קינדער וואס
וועלן אכטונג געבן אויף אונז.

לאמיר זינגען: "שפּח אייבערשטער אז דו האסט מיר געגעבן אזא גוטע
טאטע און מאמע".

בעט דעם מעלער ער זאל מאכן א בילד פון אן אלטער איד מיט
צערקסענע קליידער, נעבן אים שטייט איינער אנגעטון ווי א גביר. דער
אלטער איד שטרעקט אויס זיין האנט, ער בעט צדקה, און דער איד שטייט
קאלטערהייט מיט די הענט אויף די לענדן, און אין די זייט א אינגל מיט א
גרויסע שערל, שניידט א סחורה.

דער אייבערשטער זאל העלפן זאלסט האבן הצלחה אין אלע ענינים.

...



אפילו ביסט נישט מצליח צו טון אסאך, זאלסטו בענקען, וועלן
און האפן

בעזרת ה' יתברך - יום א' פרשת ויקהל-פקודי, י"ט אדר, שנת תשפ"ג לפרט קטן
לקבוד ... גרו יאיר

בענק צום אייבערשטן, דאס וועט דיך ברענגען צו די העכסטע
מדריגות. אפילו דו זעסט ווי עס גייט דיר נישט, דו ביסט נישט מצליח צו
טון אסאך - דאך זאלסטו בענקען, וועלן און האפן, אזוי וועסטו זוכה זיין צו
קומען צו די העכסטע מדריגות.

עס איז באוויסט ביי אנשי שלומינו, אז ווען רבי נתן איז מקורב געווארן
צום רבי'ן, ער איז געקומען צום רבי'ן און געזען דעם ספר שבחי האריז"ל -
האט ער געבעטן דעם רבי'ן אויב ער קען דאס בארגן, האט דער רבי געזאגט:
"יא", און דער רבי האט געשמייכלט און געזאגט: "אבער זאלסט נישט זיין
ווי די חסידים וואס בארגן א ספר און פארגעסן עס צוריק צו געבן".

רבי נתן איז אריבער דעם ספר אפאר מאל און צו מארגנס האט ער דאס

צוריק געברענגט. דער רבי פֿרעגט אים: "וואס האסטו געזען אינעם ספר?" זאגט רבי נתן: "צוויי זאכן. איינס, דער אריז"ל האט געזאגט פאר זיין תלמיד רבי חיים וויטאל אז אינעם היינטיגן דור קען א מענטש צוקומען צו די מדריגה פון רבי עקיבא מיט מיעוט פעולות, מיט ווייניג טון", האט זיך דער רבי אנגערופן: "יא יא, מיט ווייניג טון אבער מיט אסאך בענקען", און דער רבי פֿרעגט אים: "וואס איז די צווייטע זאך?" זאגט רבי נתן: "עס שטייט אינעם ספר, ווי מער דער אריז"ל האט אויסגעלויבט זיין תלמיד רבי חיים וויטאל - אלץ מער איז ער געווארן ביי זיך פלא כלום, ווי גארנישט, און עס איז אים געווען א וואונדער פארנוואס זיין רבי רעדט פון אים", דער רבי האט דאס געהערט, ער האט געקוקט אויף רבי נתן און אים גארנישט געזאגט.

עס איז דא אסאך צו רעדן פון דעם, איך זאג זיך, איך דארף לויפן צו די בחורים. דער עיקר וויל איך זאלסט ארויסנעמען פון דעם סיפור דאס וואס דער רבי האט געזאגט: "מען קען זוכה זיין צו קומען צו גרויסע מדריגות דורך ווייניג טון אבער דורך אסאך בענקען".

די וואך גייען מיר ענדיגן ספר שמות. די וואך גייט צוויי פרשיות, ויקהל און פקודי, איז גוט שוין היינט זונטאג אנצוהויבן מעביר סדרה זיין יעדן טאג אביסל, איינגעטיילט לויט די וואך. אז מען לערנט יעדן טאג חומש, תרגום מיט רש"י - איז מען זוכה צו רוח הקודש, מען ווערט געראטעוועט פון אלעם שלעכטס.

דער אייבערשטער זאל העלפן זאלסט האבן הצלחה אין אלע ענינים.

...



דערציילט גארנישט שלעכט פון אייערע עלטערן פארן ענדיגן

דעם שידוך

בעזרת ה' יתברך - יום א' פרשת ויקהל-פקודי, י"ט אדר, שנת תשפ"ג לפרט קטן

... תחי'

איך האב ערהאלטן אייער בריוו.

דערצייילט גארנישט שלעכט פון אייערע עלטערן; לאזט די שידוך זאל זיך ענדיגן, און נאך אייער חתונה וועט איר קענען דערצייילן פאר אייער מאן אלעס וואס ליגט אייך אויפן הארץ. יעצט אז מען האלט נאך פארן פארמאכן די שידוך - זאלט איר גארנישט דערצייילן אז זיי קריגן זיך און זיי ווילן זיך גוטן.

געבט זיך איבער צום אייבערשטן; אים קענט איר שוין אלעס דערצייילן, און דעם אייבערשטן זאלט איר אלעס דערצייילן. דער וואס שמועסט מיטן אייבערשטן - דער לעבט א גן עדן לעבן, מען שפירט א זיסקייט, א טעם אין לעבן.

דער אייבערשטער זאל העלפן איר זאלט האבן הצלחה אין אלע ענינים.

...



זייט איר מסביר אז דאס איז שעדליך פאר די לעבן

בעזרת ה' יתברך - יום א' פרשת ויקהל-פקודי, י"ט אדר, שנת תשפ"ג לפרט קטן מרת ... תחנ'

איך האב ערהאלטן אייער בריוו.

רעדט צו איר, זייט איר מסביר אז דאס איז א זאך וואס דער אייבערשטער האט זייער פיינט און דאס איז שעדליך פאר די לעבן.

זי איז נישט שולדיג; שולדיג איז די חינוך, די חינוך איז פארדארבן; מען רעדט נישט צו די קינדער פון יראת שמים, מען רעדט נאר פון זאכן וואס ברענגט פאד פאר די מוסד, און ווי מער מען קען משוגע מאכן די קינדער זאלן לערנען זאכן וואס מען דארף נישט פאר די לעבן.

זייט מחזק אייער שוועגערין, זאגט איר זי זאל זיך זייער אכטונג געבן.

דער אייבערשטער זאל העלפן איר זאלט האבן הצלחה אין אלע ענינים.

...



אז דו ווילסט זיך אָננעמען פאר די כבוד פון מוהרא"ש, קענסטו

גיין הפצה

בעזרת ה' יתברך - יום א' פרשת ויקהל-פקודי, י"ט אדר, שנת תשפ"ג לפרט קטן
לכבוד ... נרו זאיר

איך האב ערהאלטן דיין בריוו.

איך האב געהערט אז ער האט יעצט באשמוצט מוהרא"ש זכותו יגן
עלינו. עס איז נישט כדאי זיך וויסנדיג צו מאכן פון דעם, ער איז נעבעך נישט
געזונט בנפש. חכמינו זכרונם לברכה זאגן (שבת לב.): "שבקיה לרויז
דמנפשיה נפיל", דארפסט נישט אראפוארפן א שיפור, לאז אים אליינס
אראפפאלן; דעריבער בעט איך דיר, מאך זיך נישט וויסנדיג פון די גאנצע
זאך.

א צדיק בלייבט צדיק. וויפיל מען פרויבירט צו רעדן שלעכטס - ביים
סוף בלייבט דער אמת, און פונעם שקר בלייבט גארנישט. אז דו וועסט
דורכליינען דעם ארטיקל וועסטו זען אינעם גאנצן ארטיקל שטייט נישט קיין
אין ווארט שלעכט אויף מוהרא"ש, ער באשמוצט זיך אליינס.

אז דו ווילסט זיך אָננעמען פאר מוהרא"ש זכותו יגן עלינו, פאר זיין
כבוד - קענסטו גיין הפצה, פארשפרייטן די הייליגע ספרים, נאר דאס איז
זיך אָנעמען, זיך קריגן איז נישט אָננעמען, און ענטפערן א נאר טאר מען
זיכער נישט. אזוי ווי שלמה המלך זאגט (משלי כו, ד): "אל תען כסיל כאולתו",
זאלסט נישט ענטפערן א נאר מיט זיך קריגן, "פן תשוה לו גם אתה", טאמער
וועסטו אויך ווערן אזוי ווי אים.

גיי הפצה מיט די הייליגע ספרים.

דער אייבערשטער זאל העלפן זאלסט האבן הצלחה אין אלע ענינים.

...



געב גוטע ווערטער

בעזרת ה' יתברך - יום א' פרשת ויקהל-פקודי, י"ט אדר, שנת תשפ"ג לפרט קטן
לקבוד ... נרו זאיר

איך האב ערהאלטן דיין בריוו.

עס איז מיר שווער צו שרייבן פון דברים שפינה לבינו, אז מיר וועלן זיך
טרעפן וועל איך רעדן מיט דיר פנים בפנים.

דו געב גוטע ווערטער, און דיין קאפ, דיין מח מחשבה - זאל טראכטן
פון באשעפער, און ווען דו האסט איבריגע צייט זאלסטו גורס זיין נאך א
פרק משניות און נאך א פרק.

דער אייבערשטער זאל העלפן זאלסט האבן הצלחה אין אלע ענינים.

...



א לערערין מוז נעמען די ארבעט זייער ערנסט

בעזרת ה' יתברך - יום א' פרשת ויקהל-פקודי, י"ט אדר, שנת תשפ"ג לפרט קטן
מרת ... תחי' ברסלב, ליבערטי

איך האב ערהאלטן אייער בריוו.

עס טוט מיר וויי צו הערן אז עס איז דא לערעריןס וואס נעמען נישט
ערנסט די ארבעט אין בית פיגא; מען קומט און מען גייט, מען טוט וואס
מען וויל, לויט די באקוועמליכקייט.

פון היינט און ווייטער זאלט איר מיר שרייבן א באריכט פון יעדע
לערערין וואס קומט נישט צייטליך. מיר גייען יעצט נאך פסח מחליט זיין
ווער עס וועלן זיין קומענדיגע יאר די לערעריןס אין בית פיגא, מיר וועלן
נאר נעמען לערעריןס וואס נעמען אן זייער ארבעט זייער ערנסט.

יעדן טאג זאלט איר גיין צום פענסטער פון אייער שטוב,
ארויפקוקן צום הימל און רעדן אפאר ווערטער צום אייבערשטן. הויבט
אן מיט דאנקען, דאנקט אים פאר אייער שיינע לעבן און בעטס אויף
ווייטער.

דער אייבערשטער זאל העלפן איר זאלט האבן הצלחה אין אלע ענינים.

...



אין די יונגע יארן איז יעדן טאג מער פון א גאנצע יאר אין די

עלטערע יארן

בעזרת ה' יתברך - יום א' פרשת ויקהל-פקודי, י"ט אדר, שנת תשפ"ג לפרט קטן

לכבוד ... נרו זאיר, ישיבה קטנה היכל הקודש ירושלים

איך דאנק דיך זייער פארן העלפן אין שול, די גבאים שרייבן מיר אז דו

העלפט אין שול; עס איז זייער א גרויסע זאך צו העלפן רייניגן א שול.

בנוגע זכו'; יעצט ביסטו יונג - זאלסטו אויסנוצן דיין צייט צו לערנען

און דאווענען, מאך נישט קיין ביזנעס, מאך נישט גארנישט. וועסט חתונה

האבן - וועסטו דעמאלט פֿרעגן וואס צו טון, יעצט אין די יונגע יארן איז

יעדן טאג מער ווערד פון א גאנצע יאר אין די עלטערע יארן.

אז דו ביסט שוין אפגעמאטערט פון לערנען, דו ווילסט זיך

אויסלופטערן - זאלסטו גיין הפצה, גיי פארשפרייט די ספרים און קונטרסים

פון מוהרא"ש זכותו יגן עלינו, חיזוק און עצות פון הייליגן רבי'ן, און די

געלט געב פאר די ישיבה.

דער אייבערשטער זאל העלפן זאלסט האבן הצלחה אין אלע ענינים.

...



א אידישע פרוי, א מאמע פון קינדער, דארף נישט ארבעטן

בעזרת ה' יתברך - יום א' פרשת ויקהל-פקודי, י"ט אדר, שנת תשפ"ג לפרט קטן

מרת ... תחי' ברסלב, ליבערטי

איך האב ערהאלטן אייער בריוו.

א אידישע פרוי, א מאמע פון קינדער - דארף נישט ארבעטן; עס איז

נישט איר זארג צו ברענגען געלט און אויסהאלטן די שטוב. דער מאן, ער

שרייבט אונטער די כתבה אז ער וועט ברענגען געלט צו שפיין די שטוב.

אז עס איז אייך שווער די ארבעט, איר קומט נישט אן צו רייניגן די שטוב און מאכן עסן פאר די מאן און קינדער - וואס דארפט איר ארבעטן? יונגע ווייבלעך וואס האבן נאכנישט קיין קינדער - איז גוט זיי זאלן ארבעטן, זיין באשעפטיגט, נישט גיין ליידיג, און ווען מען ווערט געבענטשט מיט קינדער - איז די חשוב'סטע זאך זיין א מאמע פאר די קינדער און א געטרייע ווייב פארן מאן, דאס איז רצון השם.

איר וואוינט אין שטעטל צווישן די גראז און ביימער, זאלט איר זיך צוגעוואוינען רעדן צום אייבערשטן. גייט יעדן טאג א שפאציר צווישן די גראזעלעך און דאנקט און לויבט דעם אייבערשטן פאר אלע חסדים און בעטס אויף ווייטער.

דער אייבערשטער זאל העלפן איר זאלט האבן הצלחה אין אלע ענינים.

...



בזכות הפצה וועט ער האבן א גוטע שידוך

בעזרת ה' יתברך - יום א' פרשת ויקהל-פקודי, י"ט אדר, שנת תשפ"ג לפרט קטן לכבוד ... נרו יאיר

איך האב ערהאלטן דיין בריוו.

וואויל איז דיר אז דו גייסט פארשפרייטן די שטויב פון די צדיקים, די הייליגע ספרים און קונטרסים; עצות, שכל און חיזוק פון הייליגן רבין; דאס איז די גרעסטע זאך וואס מען קען טון, אריינבלאזן א פרישע גייסט אין נשמות ישראל.

שטארק זיך, זיי ממשיך מיט די הייליגע ארבעט; דאס וועט צואיילן דיין שידוך.

געב א גרוס פאר הבחור החשוב ... נרו יאיר, ווייז אים דעם בריוו, זאג אים בזכות הפצה וועט ער האבן א גוטע שידוך.

דער אייבערשטער זאל העלפן זאלסט האבן הצלחה אין אלע ענינים.

...



גיי התבודדות אינדערפרי, וועט דער טאג אין חדר זיין גאר
אנדערש

בעזרת ה' יתברך - יום א' פרשת ויקהל-פקודי, י"ט אדר, שנת תשפ"ג לפרט קטן
לכבוד מיין טייערער ... גרו יאיר, מלמד בקרית ברסלב היכל הקודש ליבערטי
איף האב ערהאלטן דיין בריוו.

אז דו וועסט גיין התבודדות אינדערפרי, איידער דו גייסט אין חדר -
וועט דער טאג זיין גאר אנדערש, און אז דו וועסט זיך גוט אויסרעדן דאס
הארץ און זיך גוט אויסשמועסן - וועט דיר אלעס גיין גרינגער.
בנוגע די דירה וכו'; רעד צו האברוך מרדכי אהרן גרו יאיר, איף האב
אים געשטעלט ער זאל צושטעלן דירות פאר אנשי שלומינו.
דער אייבערשטער זאל העלפן זאלסט האבן הצלחה אין אלע ענינים.

...



עס איז נישט קיין שום פראבלעם צו דרייוון

בעזרת ה' יתברך - יום א' פרשת ויקהל-פקודי, י"ט אדר, שנת תשפ"ג לפרט קטן
לכבוד מיין ליבער ... גרו יאיר
איף האב ערהאלטן דיין בריוו.

דו קענסט מאכן לייסענס צו דרייוון א קאר, עס איז נישט קיין שום
פראבלעם צו דרייוון. דער הייליגער רבי זאגט עס איז גוט צו דרייוון (עין חיי
מזרח"ן, די ערשטע שיחה אין די צווייטע חלק).

געב אכטונג זיך נישט צו רייצן מיט דייע עלטערן. זיי מכבד דייע
עלטערן, רעד נישט פון די זאך פון האבן לייסענס, ווייל עס לוינט נישט די
גאנצע לעבן אויב מען מאכט צער פאר די עלטערן. אז זיי קוקן דאס אן ווי
מען פארט אפ פון אידישן וועג - זאלסטו זיך נישט רייצן און זאגן מען מעג
יא; מען טאר נישט טענה'ען מיט עלטערן.

קענסט נעמען געלט פון הפצה פאר אלע דייע געברויכן; יעדן ענדע
טאג זאלסטו זיך מאכן א חשבון וויפיל געלט דו האסט געמאכט, נעם אראפ

מעשר אזוי ווי מען נעמט אראפ פון א געהאלט; די מעשר געב פאר צדקה
און די איבריגע געלט איז דיינס.

זיי ממשיך מיט הפצה, וועסטו אלעס מתקן זיין.

דער אייבערשטער זאל העלפן זאלסט האבן הצלחה אין אלע ענינים.

...



מען מעג זאגן ליגנט פדי עס זאל זיין שלום

בעזרת ה' יתברך - יום א' פרשת ויקהל-פקודי, י"ט אדר, שנת תשפ"ג לפרט קטן

לכבוד מייך ליבער ... גרו יאיר

איך האב ערהאלטן דיין בריוו.

זאג דיין ווייב זאל גיין צו דייע עלטערן אזוי ווי זי גייט אין שטוב.

אפילו די וואס גייען מיט א שייטל - גייען אין שטוב מיט א טיכל; זאל זי

אזוי גיין, אזוי וועלן זיי איר אויפנעמען שייך.

עס איז וויכטיג זאלסט וויסן וואס דער רבי זאגט (ספר המידות אות אמת, סימן

ב): "מתר לשנות בדבר השלום", מען מעג זאגן ליגנט פדי עס זאל זיין שלום;

זאג פאר דייע עלטערן ווי שטארק דיין ווייב האט זיי ליב, און פאר דיין

ווייב זאלסטו זאגן אז דיין מאמע האט איר ליב און זי בענקט זיך צו איר,

אזוי וועט ווערן שלום.

גיי התבודדות, בעט דעם אייבערשטן עס זאל זיין שלום צווישן דיר און

דייע עלטערן; מיט תפלה וועסטו פועלן ניסים גלויים.

דער אייבערשטער זאל העלפן זאלסט האבן הצלחה אין אלע ענינים.

...



די ניגונים זענען מחזק און מעורר לתשובה אזויפיל מענטשן,

בפרט די בני הנעורים

בעזרת ה' יתברך - יום א' פרשת ויקהל-פקודי, י"ט אדר, שנת תשפ"ג לפרט קטן
לקבוד מיין ליבער ... גרו יאיר

איך הער זאגן אז דו נעמסט צאם געלט פאר מיר איך זאל האבן אויף
יום טוב מצות, פיש און פלייש; וויל איך דיר בעטן, ענדערש זאלסטו
צאמנעמען געלט פאר די משפחות וואס דארפן, וואס זענען נצרכים.
געלויבט דעם אייבערשטן איך האב אזוי סאך שפע, איך דארף נישט
צוקומען צו קיינעם, איך האב גענוג און נאך, איך וויל זאלסט העלפן ווער
עס דארף דאס האבן.

איך וויל דיר בעטן זיך צואיילן מיט ארויסגעבן דעם נייעם אלבוים "א
מופת בין איך", ווייל די ניגונים זענען מחזק און מעורר לתשובה אזויפיל
מענטשן, בפרט די בני הנעורים; זיי קען מען אלע אויסהיילן מיט די כח
הנגינה, אזוי ווי דער בעטלער האט זיך בארוימט (ספורי מעשיות, מעשה יג): "איך
הייל זי", מיט די כח הנגינה.

א פרייליכן יום טוב.

...



ענדערש גיין שלאפן פרי און אויפשטיין פארטאגס, ווי איידער

בלייבן אויף שפעט ביינאכט

בעזרת ה' יתברך - יום ב' פרשת ויקהל-פקודי, כ' אדר, שנת תשפ"ג לפרט קטן
לקבוד מיין טייערער ליבער זון הרב ... שליט"א

ענדערש גיי שלאפן פרי און שטיי אויף פארטאגס לערנען און דינען
דעם אייבערשטן, ווי איידער בלייבן אויף שפעט ביינאכט. גלייך נאך מעריב
גיי אהיים און גיי שלאפן, אלע דינע שיעורים זאלסטו לערנען פארטאגס
און במשך דעם טאג.

אויף זאלסטו מאכן צייט צו שמועסן און פארברענגען מיט דיין ווייב.

הַאֲסֵט אַ מִתְּנָה פּוֹן הַיָּמָל, אַן אֲשֶׁת חֵיל; זְאֻלְסְטוּ שְׁמוֹעֵסֶן און פֿאַרְבֵּרענְגֶען מִיט אִיר.

נֶאכְאָמָאל, בֵּיינאַכְט זְאֻלְסְטוּ גֶאַרְנִישֵׁט טוֹן. מוֹהֲרָא"ש דְּעֶרְצִיילֵט אַיינע פּוֹן דִּי שְׁיִינע זאַכֵן וואָס ער האָט געזען ביי הָרַב הַחֲסִיד רַבִּי לִוִי יִצְחָק בְּעַנְדֶּער זְכָר צִדִּיק לְבָרְכָה; נֶאָף מַעְרִיב הָאֵט מוֹהֲרָא"ש אִים בֶּאגְלִיט בִּיזֵן שְׁטוֹב, עֶר הָאֵט גֶעוּוֹאָלֵט הָעֶרֶן שִׁיחוֹת, און ווען ער איז אָנגֶעקוּמֶען צו זיין שְׁטוֹב הָאֵט רַבִּי לִוִי יִצְחָק גֶעשְׁמִיכְלֵט און אִים גֶעזַאגְט: "אַ גוֹטע נאַכְט". מוֹהֲרָא"ש זאַגט, דָאָס אַלִינְס איז ביי אִים גֶעווען אַ לִימוּד, וְהֵבֵן לְמַעֲשֶׂה.

...



זיי מחזק די אינגעלייגט פון כולל זיי זאלן קומען צייטליך

בְּעִזְרַת ה' יִתְבָּרַךְ - יום ב' פְּרֶשֶׁת וִיקְהֵל-פְּקוּדֵי, כ' אָדָר, שְׁנַת תשפ"ג לְפָרֶט קָטָן לְכַבּוּד מִיין לִיבֶער טִייעֶרער ... שְׁלִיט"א, דוּמ"ץ דְּקַהֲלֵתִינוּ וְרֹאשׁ הַכּוֹלָל הַיְכַל הַקּוֹדֵשׁ

אִיךְ בְּעֵט דִּיר זִיעֶער, זיי מחזק די אינגעלייגט פון כולל זיי זאלן קומען צייטליך. עס איז אַ שְׂאָד אַז דִּי פֶּאַר אִינגֶעלִיט ווי הָאַבְרָהָה ..., הָאַבְרָהָה ..., הָאַבְרָהָה ... - זְאֻלֵן נִישֵׁט זיין צייטליך. רַעַד מִיט זיי, אָפְשֶׁר הָאָבֵן זיי אַ שְׁוֹעֲרִיקִיט מִיטֵן אױפֿשְׁטִיין, אָפְשֶׁר זְאֻלֵן מִיר שְׁטֵעֵלֵן אַ שְׁמֵשׁ וואָס זאל אַרױמֶגִיין קְלַאפֵן אױף דִּי פֶּענֶסְטֶער; ווייל נאר אַז מֶען הָאָלֵט דִּי זְמַנִּים, מֶען איז צייטליך - קען מֶען מַצְלִיחַ זיין.

אַ גְרוֹיסֶן וַיִּשָׁר כַּחַ פֶּאַרֵן מְחִזֵק זיין מִיין זון הָרַב ... צו לְעֶרְנֶען. אַם יִרְצָה הַשֵּׁם זױמֶער צִיט זיך מִיין אַיִדֶעם אַרױס אִין שְׁטֵעֵטֵל, אִיךְ הָאָף דו וועסט אִים אױף מְחִזֵק זיין און אִים שִׁיין אױסשְׁלִיפֵן.

...



מען קען נאר מצליח זיין אויב מען האלט זמנים

בעזרת ה' יתברך - יום ב' פרשת ויקהל-פקודי, כ' אדר, שנת תשפ"ג לפרט קטן
לקבוד מיין טייערער ליבער ... גרו יאיר

איך וויל דיר זייער בעטן זאלסט זיין צייטליך אין כולל, מען קען נאר
מצליח זיין אויב מען האלט זמנים.

איך וויל נישט אראפנעמען פון דיין געהאלט, איך בעט דיר זייער קום
צייטליך. די צייט צו זיין אין כולל איז אפאר מינוט פאר צען אזייגער, צען
אזייגער דארף מען שוין לערנען.

איך בעט דיר זייער, זיי זיך מסדר. גיי שלאפן פרי, שטיי אויף פארטאגס,
דאווען פרי און גיי התבודדות; דער גאנצער טאג וועט דיר גיין אנדערש.

...



די קראף פון די בענק

בעזרת ה' יתברך - יום ב' פרשת ויקהל-פקודי, כ' אדר, שנת תשפ"ג לפרט קטן
לקבוד ... גרו יאיר

יעצט טוט זיך אין די גייעס, צוויי בענק האבן געקראכט. מענטשן זענען
דערשראקן ווי צום טויט, די גאנצע אמונה זייערע איז צעפאלן; מען לייגט
אנוועק געלט אין באנק, מען פארלאזט זיך אויפן באנק אדער אויף די
רעגירונג - און פלוצלונג אין איין סעקונדע איז גארנישט דא, מענטשן גייען
ארום אן א קאפ.

יעצט זעט מען ממש וואס דער רבי זאגט (שיחות הר"ן, סימן נא): "העולם הזה
מטעה אותנו לגמרי", די וועלט נארט אונז זייער שטארק, "שמראה אל האדם
כאלו הוא מרויח בכל פעם", עס זעט אויס פארן מענטש ווי ער פארדינט
געלט, "ובסוף אינו פלום", און ביים סוף זעט מען אז מען האט גארנישט.
"כאשר נראה בחוש ברב בני אדם", אזוי ווי מען זעט דאס קלאר ביי רוב
מענטשן, "שעוסקים ועובדים זמים ושנים בסחורות ומשא ומתן", וואס זענען
פארנומען דורכאויס זייערע טעג און יארן מיט ביזנעס און געשעפטן,

"ולבסוף כשכבאין לחשבון אין נשאָר בידם כלום", און ביים סוף זעט מען אז זיי האבן גארנישט, "וְאִם אֶפְלוּ מִשִּׁיג מַעוֹת לִוְקָחִין אוֹתוֹ מִן הַמַּעוֹת", און אפילו מען האט יא עפעס פארדינט געלט, נעמט מען דעם מענטש אַוועק פון די געלט, "וְהַכֹּלֵל: שְׁשָׁנִיָּהֶם אֵין לָהֶם קִיּוֹם בְּיַחַד, דִּהְיִנוּ הָאָדָם עִם הַמַּעוֹת", ווייל ביידע אינאיינעם בלייבן נישט, "רַק אוֹ שְׁלוֹקָחִין הַמַּעוֹת מִן הָאָדָם", אָדער נעמט מען אַוועק די געלט פונעם מענטש, "אוֹ שְׁלוֹקָחִין הָאָדָם מִהַמַּעוֹת", אָדער נעמט מען אַוועק דעם מענטש פון די געלט, "וּמַעוֹלָם לֹא נִמְצָא שִׁישָׂאֵר אַחַד עִם הַמַּעוֹת, רַק כִּנְ"ל", עס איז נאכנישט געווען אזא זאך אין די וועלט אז דער מענטש זאל בלייבן מיט זיין געלט.

טייערער ברודער, זיי נישט דערשראקן אז די געלט איז נישט פארזיכערט, און רעד זיך נישט איין אז אויב די רעגירונג וועט קומען ראטעווען די באַנק - דעמאלט זענען מיר יא פארזיכערט; פארזיכער זיך אויפן אייבערשטן. ווי און ביטער ווער עס פארזיכערט זיך אויף געלט, ווייל אפילו אויב יעצט וועט קומען די רעגירונג אויסקויפן דעם באַנק און ראטעווען אלע דעפאזיטס, וואס וועסטו טון מאַרְגֵן ווען די רעגירונג וועט איינפאלן? וואו וועסטו דעמאלט לויפן?

וואויל איז דעם וואס פארלאזט זיך אויפן אייבערשטן און ער פארזיכערט זיך אין אים, ער לייגט אַוועק אין סעיווינגס פּרָקִים משניות און בלעטער גמרא, דאס וועט קיינמאל נישט גיין קראכן; די פּרָקִים משניות, די פּסוקים חומש - דאס בלייבט אייביג.

היינט נאכט וועט זיין א פרויען צאמקום אין שטעטל און מאַרְגֵן וועט זיין אין ישיבה, זע דיין ווייב זאל קענען ארויסגיין פון שטוב זיך אַנשעפן פרישע כחות צו קענען אריינגעמען דעם יום טוב פּסח.

אויף וויל איך דיר בעטן זאלסט עוסיק זיין אין צדקה. גיי נאך געלט - אָדער פאר דיר אָדער פאר מיר; פאר מיר מיין איך נישט פאר 'מיר', איך דארף נישט דיין געלט, איך מיין 'די מוסד'; די מוסד קען זיך ביז דערווייל נישט דעקן, כל זמן א מלמד זיצט מיט אונטער צוואנציג קינדער קען מען זיך נישט דעקן.

דער רבי האט געזאגט פאר רבי נתן (שיחות הר"ן, סימן רנח): "איך זע איר זענט נישט עוסק אין מצות", רבי נתן זאגט: "דער רבי האט געמיינט צו זאגן אין גיין נאך געלט".

דער אייבערשטער זאל העלפן זאלסט האבן הצלחה אין אלע ענינים.

...



זיך גוט צוהערן וואס די לערערינס לערנען

בעזרת ה' יתברך - יום ב' פרשת ויקהל-פקודי, כ' אדר, שנת תשפ"ג לפרט קטן

... תחילתו, תלמידה בית פיגא ירושלים

איך האב ערהאלטן אייער בריוו.

איך פריי זיך זייער צו הערן גוטע גרוסן אויף אייך, אז איר זענט אן אויסגעצייכנטע תלמידה, אייערע לערערינס רעדן פון אייך זייער גוטע זאכן. איך האף איר זענט צופרידן אין שולע און איר הערט זיך גוט צו וואס די לערערינס לערנען.

זעט צו זאגן יעדן טאג אביסל תהלים.

דער אייבערשטער זאל העלפן איר זאלט האבן הצלחה אין אלע ענינים.

...



זאל מען קנס'נען בחורים וואס האבן זיך פארשטעלט פורים

מיט א טישורט?

בעזרת ה' יתברך - יום ב' פרשת ויקהל-פקודי, כ' אדר, שנת תשפ"ג לפרט קטן

לכבוד ... גרו יאיר

איך האב ערהאלטן דיין בריוו.

פארן וואס זאלסטו קנס'נען אלע בחורים וואס האבן זיך פארשטעלט פורים מיט א טישורט? מאך נישט קיין עסק פון די זאכן. דער עיקר לייג אריין אין די בחורים אמונה, רעד צו זיי פונעם אייבערשטן, רעד צו זיי פון השגחה פרטית, מעשיות פון תפלה; עס איז נאריש זיך צו שטעלן אויף די זאכן.

א שאד אז מען נעמט אומוויסנדע מענטשן פאר משגיחים וואס מאכן פון טפל עיקר און פון עיקר טפל, מען שטעלט זיך אויף אזעלכע נארישע זאכן. אין די צייט וואס בחורים פאלן אין עבירות, זענען פוגם בברית רחמנא לצלן - וואלט מען ווען געדארפט רעדן פון קדושה און פון תשובה, נישט פון גיין א כאלאט און מיט א צוגעמאכטע רעקל.

איך בעט דיר זייער, לייג אריין אין די בחורים א ליבשאפט צום אייבערשטן און א ליבשאפט צו די תורה. שמועס מיט זיי ווי שטארק דער אייבערשטער האט ליב יעדן איד, יעדן איינציגסטן איד. דער אייבערשטער זאל העלפן זאלסט האבן הצלחה אין אלע ענינים.



עס איז נישט חסרון אמונה צו וויינען ווען עפעס טוט וויי

בעזרת ה' יתברך - יום ב' פרשת ויקהל-פקודי, כ' אדר, שנת תשפ"ג לפרט קטן מרת ... תחי'

איך האב ערהאלטן אייער בריוו.

עס איז נישט חסרון אמונה צו וויינען ווען עפעס טוט וויי. עס איז נארמאל און געזונט צו וויינען ווען מען האט ווייטאג, דאס מיינט נישט חסרון אמונה; חסרון אמונה איז ווען מען ווערט ברוגז חס ושלום אויפן אייבערשטער, מען האט קשיות אויף די אמונה; וויינען איז נישט חסרון אמונה, עס מעג וויי טון.

שטארקט זיך, דאנקט דעם אייבערשטן אויף די מתנה אז איר האט א מאן א תלמיד חכם אן ערליכער איד, טאנצט פאר שמחה אז איר האט זוכה געווען צו דעם, און אפילו עס קומט אייך צו וויינען אז מען האט זיך נארןואס געענדיגט רייניגן און שוין נאכאמאל נכו' - זאלט איר וויינען שטילערהייט, און ווען אייער מאן קומט אהיים - זאלט איר זיך אפנוואשן די טרעך און מאכן א שמייכל.

דער אייבערשטער זאל העלפן איר זאלט האבן הצלחה אין אלע ענינים.



אָפּהאַלטן פֿון שְׁלֵאגן די קינדער מיט פֿעס

בעזרת ה' יתברך - יום ב' פרשת ויקהל-פקודי, כ' אדר, שנת תשפ"ג לפרט קטן
מרת ... תחי'

איף האב ערהאלטן אייער בריוו.

אויף אייער פראגע אויב איר מעגט אפהאלטן אייער מאן פון שלאגן
וכו'; אנדא זאלט איר פרוברין צו באשיצן די קינדער, ווייל ווען מען גייט
אריין אין פֿעס, מען פארלירט די שכל - קען דאס זיין זייער שעדליך, און אז
אייער מאן גייט אריין אין א פֿעס, עד פֿדי פֿך צו שלאגן מיט שטעקענעס די
קינדער - זאלט איר זיי באשיצן.

איף וועל אים מחזק זיין ער זאל דאס מער נישט טון.

דער אייבערשטער זאל העלפן איר זאלט האפן הצלחה אין אלע ענינים.

...



הייליגער באשעפער, ראטעווע מיך פון פֿעס, איף זאל נישט

שלאגן די קינדער

בעזרת ה' יתברך - יום ב' פרשת ויקהל-פקודי, כ' אדר, שנת תשפ"ג לפרט קטן
מיין ליבער ... גרו יאיר

דיין ווייב בעט מיר איף זאל דיך מחזק זיין זאלסט נישט שלאגן די
קינדער; ליבער ברודער, דו ווייסט דאך אז דער רבי האט אויגזגעזאגט נישט
שלאגן די קינדער, ווער רעדט נאך שלאגן בחורים פון העכער די בר מצוה,
דאס איז א לאו אין די תורה. עס ווערט גע'פסק'נט (ויקרא יט, יד): "ולפני עור
לא תתן מכשול" (יורה דעה סימן רמ, סעיף כ), אויף זאלסטו וויסן, אז מען גייט אריין
אין א פֿעס - פארלירט מען דאס געלט.

בעט דעם אייבערשטן, גיי התבודדות, רעד זיך אויס דאס הארץ, בעט
אויף דעם באזונדער, דו זאלסט זיך נישט אויפרעגן און חס ושלום שלאגן
די קינדער, בעט:

"הייליגער באשעפער, ראטעווע מיך פון די שלעכטע מדה פון פֿעס.

איך פארליר זיך אויף מיינע קינדער ביז איך פארליר מיין שכל, איך שלאג און צעברעך שטעקענעס אויף זיי. הייליגער באשעפער ראטעווע מיך, העלף מיר איך זאל האבן א שטארקע אמונה, איך זאל זיך נישט פארלירן, איך זאל וויסן און געדענקען אז דו ביסט נעבן מיר, דו ביסט אין שטוב און דו זעסט אלעס וואס איך טו. העלף מיר איך זאל נישט נערוועז ווערן פון מיינע קינדער, אַנא זיי מיר מוחל אויף מיינע עבירות, העלף מיר איך זאל זיך קענען שטארקן אויף די מדה מגנה פון פעס".

טייערער ברודער גיי התבודדות, האסט א שיינעם פעלד ארום דיין שטוב, גיי צווישן די גראז, שמועס מיטן אייבערשטן; דאס וועט דיר געבן א שטארקע אמונה, דו וועסט נישט ווערן פארלוירן און נערוועז פון קיינעם. דער אייבערשטער זאל העלפן זאלסט האבן הצלחה אין אלע ענינים.

...



נעם אריין דעם אייבערשטן אינעם געשעפט, וועסטו האבן
גרויס הצלחה

בעזרת ה' יתברך - יום ב' פרשת ויקהל-פקודי, כ' אדר, שנת תשפ"ג לפרט קטן
לקבוד ... גרו יאיר, מאנסי

איך האב ערהאלטן דיין בריוו.

דער אייבערשטער זאל העלפן זאלסט מצליח זיין מיט דיין גייע
געשעפט, זאלסט האבן גרויס שפע.

נעם אריין דעם אייבערשטן אינעם געשעפט - וועסטו האבן גרויס
הצלחה. אלע דיבורים זאלן זיין פון אייבערשטן; אז מען פרגעט דיר:
"האסט העמעדער?" זאלסטו זאגן: "געלויבט דעם אייבערשטן, מיר
האבן העמעדער". און אז עס דארף אנקומען פרישע, זאלסטו זאגן:
"מיטן אייבערשטנס הילף וועט זיין מארגן"; אזוי זאלסטו אלץ מזכיר
זיין דעם אייבערשטן אינעם געשעפט - וועסטו האבן א שטארקע
הצלחה.

דער אייבערשטער זאל העלפן זאלסט האבן הצלחה אין אלע ענינים.

...



חדר היכל הקודש אין בני ברק

בעזרת ה' יתברך - יום ב' פרשת ויקהל-פקודי, כ' אדר, שנת תשפ"ג לפרט קטן
לקבוד ... נרו זאיר

איך פריי זיך זייער צו הערן אז דיין ווייב זאגט דיר זי איז מסכים וכו';
אויב אזוי, אז דיין ווייב איז מיט דיר בלב שלם - וועלן מיר עפענען אם ירצה
השם אלול אונזער חדר היכל הקודש אין בני ברק, און איך שטעל דיך אלס
שליח פאר די הייליגע ארבעט.

דער אייבערשטער זאל העלפן זאלסט האבן הצלחה אין אלע ענינים.

...



מען קען רייניגן די טויס פון א גאנץ יאר און דאס נוצן פאר

פסח

בעזרת ה' יתברך - יום ב' פרשת ויקהל-פקודי, כ' אדר, שנת תשפ"ג לפרט קטן
מרת ... תחי'

מען קען רייניגן די טויס פון א גאנץ יאר און דאס נוצן פאר פסח. אויב
איז צו שווער צו רייניגן די שפילצייג פון א גאנץ יאר - קען מען אוועקלייגן
נייע שפילצייג פאר פסח און דאס נוצן אלע יארן, (אגב אזוי טויט מען ביי
מיר אין שטוב, עס איז דא שפילצייג ספעציעל פאר פסח).

דער אייבערשטער זאל העלפן איר זאלט האבן הצלחה אין אלע ענינים.

...



תהלים דַּעֲרָקוּוּיִקֵּט דִּי נִשְׁמָה

בְּעֶזְרַת ה' יִתְבָּרֵךְ - יום ב' פְּרִשְׁת וַיִּקְהַל-פְּקוּדֵי, כ' אָדָר, שְׁנַת תשפ"ג לַפְּרָט קָטָן
מֵרַת ... תַּחֲוֵי בְּרִסְלָב, לִיבְעֵרְטִי
אִיף הָאב עֶרְהֶאֱלָטָן אִייעֶר בְּרִיוּ.

אִיף פְּרִי זִיף זִייעֶר צו הָעֶרֶן אַז אִיר זָאגְט יַעֲדָן טָאג תְּהֵלִים און אִיר הָאט
יַעֲצֵט גֶּעֶעֱנְדִיגְט דִּי זִיבְעִיגְסְטֵע מָאל סִפֵּר תְּהֵלִים. וּוּאָס זָאל אִיף אִייעֶר זָאגָן,
נִישְׁטָא קִיין בְּעֶסְעֶרֶע זָאף ווי זָאגָן תְּהֵלִים, דָּאָס דַּעֲרָקוּוּיִקֵּט דִּי נִשְׁמָה. דְּעֵר
רַבִּי זָאגְט (ת"י מוה"ר, סִימָן תפּה): "אַ קֵאפִיטֵל תְּהֵלִים אִיז אַזוי ווי אַ גוֹטֵע
פֿאַנְטֵשׁ", אַ גוֹטֵע טְרִינק פֿאַרן מַעֲנֵטֵשׁ.

שְׁטאַרְקֵט אִייעֶר מִיט אַמוּנָה און דָּאנְקֵט דְּעם אִיבְעֵרְשְׁטָן אוֹיף דָּאָס גוֹטֵס
- וועט אִיר זַען גְרוֹיסֵע נִיסִים.

דְּעֵר אִיבְעֵרְשְׁטֵעֵר זָאל הָעֵלְפֵן אִיר זָאָלְט הָאָבָן הַצְּלָחָה אִין אַלְע עֲנִינִים.

...



נִישְׁט ווערן פֿאַרְלוֹיֵרן ווען מַעַן זַעט ווי דִּי קִינְדֵער ווערן

פֿאַרְטְרַאכְט און פֿאַרְשְׁפִילֵט

בְּעֶזְרַת ה' יִתְבָּרֵךְ - יום ב' פְּרִשְׁת וַיִּקְהַל-פְּקוּדֵי, כ' אָדָר, שְׁנַת תשפ"ג לַפְּרָט קָטָן
... נְרוּ זָאִיר, מְלַמֵּד הֵיכַל הַקּוֹדֵשׁ יְרוּשָׁלַיִם
אִיף הָאב עֶרְהֶאֱלָטָן דִּיין בְּרִיוּ.

ווען אִיף לָעֶרֶן פֿאַר אִין יְשִׁיבָה פֿאַר דִּי בְּחוּרִים דִּי בְּלֵאָט גְמָרָא בְּכָלִי און
יְרוּשָׁלַיִם - קוּמֵען צוּמֵאל אַרִיין מְלַמְדִים פּוֹן תְּלֵמוּד תּוֹרָה (דִּי תָדָר און דִּי
יְשִׁיבָה גֶּעפּוּנְען זִיף אִינְעם זַעלְבָן בְּנִין), און הָאָלְטָן מִיט דִּי גְמָרָא. ווען אִיף
זַע ווי אַ מְלַמֵּד פֿאַרְטְרַאכְט זִיף, זָאג אִיף אִים: "זַעֲסֵט, אָפִילוּ אַ מְלַמֵּד קֵען
זִיף פֿאַרְטְרַאכְטָן", בִּיז דְּעֵר מְלַמֵּד גֶּעבֵט אַ שְׁמִיכָל און פֿאַרְשְׁטִיט שׁוֹין, און
נַעמֵט דָּאָס פֿאַר חִיזוּק נִישְׁט צו ווערן פֿאַרְלוֹיֵרן ווען מַעַן זַעט ווי דִּי קִינְדֵער
ווערן פֿאַרְטְרַאכְט און פֿאַרְשְׁפִילֵט.

אַ מְלַמֵּד טָאר נִישְׁט נַעמֵען פֿעֲרֻזְעֵנְלִיך ווען אַ קִינְד פֿאַרְטְרַאכְט זִיף

אָדער פּאַרשפּילט זיך, מיר אַלע פּאַרטראַכטן זיך און פּאַרשפּילן זיך. וועסט זען ביים דאווענען אין שול ווי ערוואקסענע, און אמאל גאר מלמדים - שפּילן זיך ביים דאווענען, נישט מיט קיין קליינע שפּילצייג אזוי ווי קינדער, נאר מיט גרויסע שפּילצייג; נעמען אַ גליון אינמיטן דאווענען איז אזוי ווי אַ שפּילצייג. קען מען דען זאגן אז מען איז שלעכט? קען מען דען טראַכטן 'דער אינגערמאן האלט ביי גארנישט'? גיין, חס ושלום; ער איז פּאַרטראַכט, ער איז פּאַרשפּילט. איז דאָ אַנדאָי קליינע קינדער, דאָרף מען זיי צוריקשלעפּן מיט רחמנות און מיט ליבשאפט.

איך קען נאָר אַסאָך שרייבן, איך דאָרף אָפּער אַהיים לויפן העלפּן מײן ווייב לייגן שלאָפּן די קינדער.
אַ גוטע נאַכט.

...



בעטן אסאך דעם אייבערשטן פאר אַ שיינע רואיגע יום טוב
בעזרת ה' יתברך - יום ג' פרשת ויקהל-פקודי, כ"א אדר, שנת תשפ"ג לפרט קטן
מרת ... תחי'

איך האב ערהאלטן אייער בריוו.
האט נישט מורא פון קיינעם. דער בעל שם טוב זכותו יגן עלינו האט געזאגט: "א סגולה קעגן רשעים - שלא לפחוד, נישט מורא האבן"; קיינער קען אייך גארנישט טון, האט נישט מורא. דער רבי דערצייילט (ספורי מעשיות מעשה יא, מִן מִלֵךְ וּבִן שִׁפְחָה שֶׁנִּתְחַלְפוּ) ער האט געפרעגט אויב מען שלאגט אָדער מען שעדיגט, האט מען אים געענטפערט גיין, מען שלאגט נישט און מען שעדיגט נישט, מען דערשרעקט נאר, האט ער געגעבן אן עצה זיך שטעלן נעבן צדיק, האט מען מער קיין מורא נישט.

דער רבי לערנט אונז מיר זאלן רעדן צום אייבערשטן ביז דער מח מחשבה טראכט נאר פון אייבערשטן, ביז מען האט פון קיינעם נישט קיין מורא.

בְּנוֹגַעַ וּוּאָו צוּ זַיִן יוֹם טוֹב; גֵּיט צוּ אַיִיעֶרע עֶלְטֶערן און אַיִיעֶר מֵאָן'ס
עֶלְטֶערן, יַעֲצֹט װען איר הָאט גָאר קְלִינִיעַ קינְדער אִיז גוט צו גיין צו די
עֶלְטֶערן.

בְּנוֹגַעַ אַז בֵּי אַיִיעֶר טאַטע אִיז דער סְדֵר צומֵאל אַ גִיהֵנוּם, מֵעַן שְׂרִיט
און מֵעַן קְרִיגְט זיך, און אויב עס גִיסט זיך אויס אַבִיסֵל פון די כּוּסוֹת װערט
אַ כּעס מיט אַ געשְׂרִי; אויף דעם אִיז דא אַיין עֲצָה, בַּעֲטֵס דעם אַיִבערשְׂטן
פון יַעֲצֹט אַסאַך תּפִילוֹת אַז יום טוֹב זאל זיין שְׂיִין אָן קיין קְרִיגֶעריִיעֵן.

בְּנוֹגַעַ די פְּרוּי װאס קומט רִיניגן די שְׂטוב און אַיִיעֶר קינד לויפֵט איר
נאָך וכו'; מאכֵט נישט קיין עֶסֶק פון דעם.

שְׂטאַרקט זיך מיט שְׂמֻחָה, שְׂמֻחָה אִיז אַ רְפוּאָה פֵּאר אַלעס.
דער אַיִבערשְׂטער זאל הַעֲלֵפֵן איר זאַלט הָאבֵן הַצְּלָחָה אין אַלע עֲנִינִים.

...



די קראך פון די בענק

בְּעִזְרַת ה' יתְּבַרֵךְ - יום ג' פְּרֻשֵׁת וַיִּקְהַל-פְּקוּדֵי, כ"א אָדָר, שְׁנַת תשפ"ג לְפֶרֶט קָטָן
לְכַבּוֹד ... גְּרוֹ זָאִיר

דאַװענסט טאַג אַיין טאַג אויס - אָן מַנִּין, נו װאס װילֵסטוּ? פון װאוּ זאל
קומען די שְׂפֵע? פון װאוּ זאל קומען די פֶּרְנִסָה?! מוֹהֲרָא"ש זאַגט:
"דאַװענען מיט מַנִּין - בְּרַעֲנָגֵט שְׂפֵע".

גיי דאַװען מיט מַנִּין, זיי נישט מוֹזֵלֵזל אין דעם - װעסטוּ זען דו װעסט
האַבן גרויס שְׂפֵע.

אויף זאַלֵסטוּ נישט רעדן אין שוּל ביים דאַװענען; װעסטוּ זיין געזונט
און שְׂטאַרק, דו װעסט אויסגעִהיילט װערן פון אַלע קרענק.

ובְּחִנוּנֵי נָא בְּזַאת, װעסט זען; אַז דו װעסט זיין שְׂטאַרק מיט די צוויי
זאַכן, דאַװענען מיט מַנִּין און נישט רעדן ביים דאַװענען - װעט זיך גִיסֵן בֵּי
דיר שְׂפֵע און דו װעסט זיין געזונט און שְׂטאַרק.

זע צו בלייבן אין שְׂטוב אַז דיין װייב זאל קענען גיין צו די פְּרוֹיעֵן

צאמקום. מען גייט רעדן וויכטיגע זאכן, ווי אזוי מען מאכט פסח'דיג און נאך שיינע זאכן.

דער אייבערשטער זאל העלפן זאלסט האבן הצלחה אין אלע ענינים.

...



איין ספר, איין קונטרס וואס מען איז מפיץ טוט אסאך מער

אויף

בעזרת ה' יתברך - יום ג' פרשת ויקהל-פקודי, כ"א אדר, שנת תשפ"ג לפרט קטן
לקבוד מיין ליבער ... גרו יאיר

איך האב ערהאלטן דיין מעסעדזש.

אינטערעסאנט אז דו פּרעגסט מיך נאכאמאל און נאכאמאל נאכדעם
וואס דו ווייסט שוין קלאר אז איך געב נישט קיין אינטערוויז פאר קיין שום
אויסגאבע און קיין שום צייטונג, און איך זאג פאר אלע מיינע צוהערער
נישט צו האבן צוטון מיט די זאכן, איז פארנוואס פּרעגסטו מיך איבער ?

דו ביסט דאך א תלמיד פון מוהרא"ש, דו האסט דאך קלאר געהערט
וואס מוהרא"ש האט צו זאגן בנוגע צייטונגען און אויסגאבעס ; איז מיר א
וואונדער אז דו פּרעגסט מיך נאכאמאל. ענדערש זאלסטו זיך אריינלייגן אין
פארשפרייטן די ספרים און קונטרסים פון מוהרא"ש, וואס האט אזוי שייך
און קלאר אראפגעברענגט דעם רבינ'ס תורות פאר אונזערע קליינע מחות.
ווייל איין ספר, איין קונטרס וואס דו געבסט מיד ליד פאר א בחור אדער
אינגערמאן - האסטו מער געטון ווי רעדן מיט די פלי שופכין וכו'.

דער אייבערשטער זאל העלפן זאלסט האבן הצלחה אין אלע ענינים.

...



געבן דאס מערסטע ליבשאפט פאר די קינדער וואס זענען וואקלדיג

בעזרת ה' יתברך - יום ג' פרשת ויקהל-פקודי, כ"א אדר, שנת תשפ"ג לפרט קטן
מרת ... תחי'

איך האב ערהאלטן אייער בריוו.

אויף די פראגע פון אייער תלמידה וואס פּרעגט, זי האט אַ חבֿר'טע וואס
ש'לעפט איר אראפ און זי האט מורא אז אויב זי וועט איר אפלאזן וועט זי
זיין שולדיג אויף איר רוחניות; זי וויל וויסן וואס איז וויכטיגער, זי פּרעגט
וואס צו טון?

זאגט פאר די תלמידה זי זאל טראכטן פון זיך, פון איר נשמה; זי זאל
האבן גוטע חבֿר'טעס, זי זאל אפלאזן די מיידל; קינדער זענען נישט קיין
מחנכות.

וואס יא, איר דארפט זיך פארלייגן יעצט אויף די מיידל. איר אלס
לערערין דארפט אריינלייגן אייער גאנצע נשמה אין דעם קינד, איר זאלט
מקרב זיין דאס קינד, איר זאלט ליב האבן דאס קינד און איר ענטפערן אלע
אירע פראגעס, און ווען זי פּרעגט פראגעס אויף אמונה - זאלט איר נישט
אריינגיין אין קיין טענות, נאר רעדן קלארע ווערטער: "דער אייבערשטער
איז דא, ער הערט אויס יעדנ'ס תפילות".

אַ לערערין איז אַ צווייטע מאמע פאר די קינדער; וואס טוט אַ מאמע
לא עלינו ולא עליכם ווען איין קינד שפירט זיך נישט גוט? די מאמע לאזט
אפ אלע געזונטע קינדער און פארלייגט זיך אויף דעם קינד; אזוי דארף אַ
לערערין טון, כאפן די קינדער וואס זענען וואקלדיג און זיי ווייזן דאס
מערסטע ליבשאפט.

דער אייבערשטער זאל העלפן איר זאלט האבן הצלחה אין אלע ענינים.

...



אז די בחורים רעדן טאג און נאכט ניבול פֿה, זאל ער פון דארט
אנטלויפן

בעזרת ה' יתברך - יום ג' פרשת ויקהל-פקודי, כ"א אדר, שנת תשפ"ג לפרט קטן
לקבוע ... גרו יאיר

איף האב ערהאלטן דיין בריוו.

וואס איז די פראגע, אונדאי זאל ער אנוועקגיין פון די ישיבה; אז די
בחורים רעדן טאג און נאכט ניבול פֿה - זאל ער פון דארט אנטלויפן!

ליידער ווערט מקוים וואס חכמינו זכרונם לברכה זאגן, וואס וועט זיין
אייידער משיח צדקינו וועט קומען. חכמינו זכרונם לברכה זאגן (סוטה מב):
"בעקבות משיחא ... בית ועד יהיה לזנות", די ישיבות וועלן זיין א פלאץ
פאר עבירות; ליידער ווערט דאס מקוים, מען רעדט צווישן די בחורים
עבירות, ניבול פֿה, רחמנא לצלן.

ענדערש זאלסטו נעמען דיין זון מיט דיר צו די ארבעט ווי איידער ער
זאל זיך דרייען צווישן בחורים וואס רעדן ניבול פֿה.

בעט דעם אייבערשטן דיינע קינדער זאלן זיין אפגעהיטן, בעט דעם
אייבערשטן יעדן טאג פאר זיי; דיינע קינדער זאלן האבן גוטע חברים,
ערליכע אידן.

דער אייבערשטער זאל העלפן זאלסט האבן הצלחה אין אלע ענינים.

...



מען דארף בעטן דעם אייבערשטן מען זאל האבן א געפיל צו

גיין אנגעטון איידל

בעזרת ה' יתברך - יום ג' פרשת ויקהל-פקודי, כ"א אדר, שנת תשפ"ג לפרט קטן
לקבוע ... גרו יאיר

איף האב ערהאלטן דיין בריוו.

עס איז שווער צו ענטפערן אויף די פראגע, ווייל עס איז נישטא הלכות
אויף דעם, עס איז מער א געפיל זאך. מען דארף בעטן דעם אייבערשטן מען

זאל האבן א געפיל צו גיין אנגעטון איידעלע קליידער, איידעלע שיף, מיט
איידעלע באשיידענע קאלירן וכו' וכו'.
דער אייבערשטער זאל העלפן זאלסט האבן הצלחה אין אלע ענינים.

...



אז מען לעבט מיט אמונה איז דאס לעבן זיס

בעזרת ה' יתברך - יום ג' פרשת ויקהל-פקודי, כ"א אדר, שנת תשפ"ג לפרט קטן
לכבוד ... גרו יאיר

איך פריי זיך צו הערן אז דו ביסט זיך מחי' מיט די בריוו פון עצתו
אמונה, ווייל פון איין זייט זאגן מענטשן איך זאל אויפהערן שרייבן און מען
זאגט דעות, שרייב אזוי שרייב נישט אזוי, און ווען איך באקום גרוסן פון
מענטשן ווי זיי זענען זיך פשוט מחי' מיט די בריוו - געבט דאס חיזוק
ווייטער צו שרייבן.

שטארק זיך, דער אייבערשטער איז מיט דיר, ביי דיר און נעבן דיר. דאס
לעבן איז ווי אזוי מען נעמט דאס און ווי אזוי מען קוקט אויף דעם; אז מען
ווייסט דער אייבערשטער מאכט אלעס, ער טוט אלעס, און אלעס איז פאר
מיין טובה - איז דאס לעבן א זיסע זאך, און אז מען לעבט נישט מיט אמונה
- איז זייער ביטער.

דער אייבערשטער זאל העלפן זאלסט האבן הצלחה אין אלע ענינים.

...



דער רבי האט זייער ליב געהאט די וועג ווי אזוי פשוט'ע אידן

דינען דעם אייבערשטן

בעזרת ה' יתברך - יום ד' פרשת ויקהל-פקודי, כ"ב אדר, שנת תשפ"ג לפרט קטן
לכבוד ... גרו יאיר

נעכטן נאכט בין איך געווען מנחם אבל זיין משפחת ..., זייער זון הבחור
יוסף איז נפטר געווארן. ער האט געלערנט ביי אונז אין חדר אפאר יאר, ביז

זיי האבן זיך אַוועקגעצויגן פון וויליאַמסבורג. דער בַּחור יוסף עָליו השלום האט שטענדיג געזאָגט תהלים און שטענדיג ליב געהאט צו דאָווענען, ווען אײַך פֿלעג אים זען - האב אײַך אים געזאָגט: "יוסי, דער רבי וואָלט זיך אזוי ליב געהאט"; ווייל דער רבי האט ליב געהאט פֿשוט, פֿראַסט. אזוי ווי רבי נַתָּן בֶּרענגט (חיי מוהר"ן, סימן תקס): "הִיָּה אוֹהֵב מְאֹד אֶת הָעֲבוֹדוֹת הַפְּשוּטוֹת שֶׁל הָאֲנָשִׁים הַפְּשוּטִים יְרָאֵי ה' וְכוּ", דער רבי האט זייער ליב געהאט די וועג ווי אזוי פֿשוט'ע אידן דינען דעם אייבערשטן, וְהִיָּה אוֹהֵב מְאֹד מִי שֶׁיְכוּל לומר הַרְבֵּה תַּחֲנוּת וּבִקְשׁוֹת בְּתוֹךְ הַסְּדוּרִים הַגְּדוֹלִים וְכוּ", און דער רבי האט ליב געהאט די וואס זאגן אסאך תפילות אין די גרויסע גראַבע סידורים.

אײַך שרייב דיר דאס אַלעס, דיר צו געבן אַ קיץ, א וועק אויף, זאַלסט אַנהויבן זען וואס בלייבט פונעם מענטש; די קאפיטלעך תהלים, די פֿרקים משניות - דאס נעמט מען מיט, עפעס אַנדערש איז גאַרנישט אינטערעסאַנט. היינט האבן מיר געטאַנצן אין ישיבה מיט אַלע בַּחורים וואס האבן שוין זוכה געווען צו מסיים זיין ספֿר שמוות, מיר האבן געטאַנצן די ניגון פון "חֲזַק חֲזַק וְנִתְחַזַּק"; עס איז אַזא שמחה ווען מען איז זוכה צו לערנען יעדן טאג אביסל חומש, תַּגּוּם און רש"י און מען ענדיגט די פֿרשה.

דאַגה נישט פֿאַר געלט אויף יום טוב פֿסח, געלט אויף פֿסח וועט זיין, ענדערש גיי שריי צום אייבערשטן: "רבונו של עולם, ווי נעמט מען די קדושה פון פֿסח? ווי איז מען זוכה ארויסצוגיין פון אַלע קטנות הדעת?" אײַך דאַרף גיין צו די קינדער. אַלע וואָכן מיטוואָך גיי אײַך אין תלמוד תורה אין וויליאַמסבורג פֿראַווען סיומים פון קינדער וואס זענען מסיים בַּמִּשְׁפָּחָה די וואָך משניות וכדומה.

אײַך וועל דיר שפּעטער שרייבן נאָך.

דער אייבערשטער זאל העלפֿן זאַלסט האבן הצלחה אין אַלע ענינים.

...



העלפן דעם מאן זאל מצליח זיין אין לערנען איז א גרויסע

מצוה

בעזרת ה' יתברך - יום ד' פרשת ויקהל-פקודי, כ"ב אדר, שנת תשפ"ג לפרט קטן

מרת ... תחי' ברסלב, ליבערטי

איף האב ערהאלטן אייער בריוו.

העלפט אייער מאן אויפשטיין פרי, וועקט אים אויף; אזוי וועט ער קענען זיין אין כולל. ווען דער מאן בעט די ווייב הילף אויפצושטיין אין צייט - איז דאס נישט קיין שלעכטע זאך, דאס איז א גרויסע טובה פאר ביידע.

מיטן העלפן דעם מאן אין עבודת השם - ווערט מען נישט א משגיח אדער א פאליס לעדי - ווי איר רופט עס, העלפן דעם מאן זאל מצליח זיין אין לערנען - דאס איז א גרויסע מצוה. חכמינו זכרונם לברכה זאגן (ברכות יז.) אין די שחר וואס די פרויען העלפן דעם מאן גיין לערנען און ווארטן אפ דעם מאן ווען ער קומט אהיים פון לערנען - דאס איז די שחר, די גן עדן פאר זיי; שרייען אויפן מאן, אראפקוקן דעם מאן ווען ער איז נאכנישט אויסגעארבעט - דאס איז נישט גוט.

וועקט אויף אייער מאן אינדערפרי, העלפט אים קומען אין כולל אין צייט, דאס וועט אים פרייליך מאכן. ווייל ווען מען שטייט אויף פרי, מען דאווענט פרי, מען איז צייטליך אין כולל - איז מען אין א גוטע גוסטע, און פארקערט, ווען מען שטייט אויף שפעט, מען קומט שפעט - איז מען צעבראכן.

דער אייבערשטער זאל העלפן איר זאלט האבן הצלחה אין אלע ענינים.

...



אז מען קומט פינקט אין צייט, איז דער דאווענען א מחי'.

בעזרת ה' יתברך - יום ד' פרשת ויקהל-פקודי, כ"ב אדר, שנת תשפ"ג לפרט קטן
לקבוד ... גרו יאיר ברסלב, ליבערטי
איך האב ערהאלטן דיין בריוו.

אז מען דאווענט צו שנעל פאר דיר - קענסטו קומען אפאר מינוט פריער
און דאווענען שטייט און געלאסן. איך טו אויף אזוי, ווען איך קום אין
שטעטל און איך דאווען מיט די ערשטע מניין - לייג איך טלית און תפילין
אפאר מינוט פריער, אזוי האב איך צייט צו זאגן די תפלה קודם התפלה מיט
די קרבנות, און איך הויב אן דאווענען פסוקי דזמרה איידער דער בעל תפלה
הויבט אן, אזוי קען איך מיט דאווענען.

אז מען קומט שפעט און אז מען קוקט אינעם טעלעפאן ביים דאווענען
- קען מען טאקע נישט מיט דאווענען, אבער אז מען קומט פינקט אין צייט
און מען רעדט נישט מיט קיינעם און מען האלט נישט מיט זיך דעם
טעלעפאן - איז דער דאווענען א מחי'.

דער אייבערשטער זאל העלפן זאלסט האבן הצלחה אין אלע ענינים.

...



די אלע וואס גלייבן וועלן זוכה זיין

בעזרת ה' יתברך - יום ה' פרשת ויקהל-פקודי, כ"ג אדר, שנת תשפ"ג לפרט קטן
לקבוד ... גרו יאיר

היינט פארמיטאג בין איך ארויסגעפארן אין שטעטל באקן מצות, עס
איז גאר אנדערש מצות וואס ווערן געבאקן דורך אנשי שלומינו; פונעם
קנעטער, פונעם וואסער גיסער, ביזן שיבער, ביזן פאקער - אלע רעדן צום
אייבערשטן, אלע ליפן שעפשען תפילות און לויב און דאנק ווערטער צום
הייליגן באשעפער.

אמאל ערב פסח ווען דער הייליגער צדיק דער מנחת אלעזר זכותו יגן
עלינו האט געבאקן ערב פסח מצות האט ער זייער געקאכט, און געזאגט:

”מיר גלייבן באַמונה שלימה אז מיר וועלן נאך זוכה זיין צו עסן דעם קרבן פסח מיט משיח צדקינו אין ירושלים“, האט א איד זיך אנגערופן און געפרעגט: ”רבי, אויפן זייגער שטימט עס נישט; יעצט איז שוין אין ירושלים פסח ביינאכט, ווי איז מעגליך אז מיר זאלן נאך קענען זיין אין ירושלים, עס נעמט דאך צייט דאס פארן, זיך מטהר זיין, און ווי נעמט מען דעם קרבן פסח וכו“, האט דער הייליגע מנחת אלעזר זכותו יגן עלינו געזאגט: ”אז ביי דיר שטימט עס נישט - וועסטו דא בלייבן, און די אלע וואס גלייבן - וועלן נאך זוכה זיין צו זיין אין ירושלים און עסן דעם קרבן פסח“.

ביים באקן די מצות האב איך געבעטן דעם אייבערשטן מיר זאלן זוכה זיין ניצול צו ווערן פון א משהו חמץ אום פסח, און נאך זוכה זיין די יאר צו עסן ”מן הזבחים ומן הפסחים“ (פסחים קטז); און צו (מילה ז, טו): ”כימי צאתך מארץ מצרים אראנו נפלאות“, אמן.

...



שבת איז דער מקור פון אלע ברכות און דער יסוד פאר

אויפציען ערליכע אידישע דורות

בעזרת ה' יתברך - ערב שבת קודש פּרשׂת וַיִּקְהַל-פְּקוּדֵי, החודש, מברכים

החודש, כ"ד אדר, שנת תשפ"ג לפרט קטן

לכבוד מיינע ליבע פרידער, טייערע חברים, תלמידי מוהרא"ש זכותו יגן עלינו,

ה' עליהם יחיו

די וואך זעען מיר אין די פרשה, משה רבינו האט צאמגענומען אידישע

קינדער און מען גייט שוין אויפשטעלן דעם משכן, אבער איידער מען גייט

רעדן פון די משכן רעדט משה רבינו צו אידישע קינדער פון שבת; מען זאל

היטן שבת, מען זאל נישט אנצינדן א פייער שבת, און ווען ער ענדיגט רעדן

פון שבת - הויבט ער אן רעדן פונעם משכן, און פון אויפבויען דעם משכן.

וואס האט שבת א שייכות מיט הקמת המשכן? רש"י זאגט, די תורה

וויל אונז זאגן אז הקמת המשכן איז נישט דוחה שבת. נעכטן ביים שיעור האבן מיר גערעדט פון א וויכטיגע זאך וואס מיר לערנען פון דעם; אז מען וויל אויפשטעלן א משכן, מען וויל מאכן די שטוב א פלאץ פאר השקטת השכינה - דארף מען וויסן אז שבת איז דער יסוד, שבת איז די ערשטע זאך, שבת איז די מקור פון אלע ברכות און דער יסוד פאר אויפציען ערליכע אידישע דורות.

מוהרא"ש זכותו יגן עלינו פלעגט אונז שטענדיג מחזק זיין מיר זאלן אכטונג געבן נישט זיך קריגן אין שטוב, נישט מאכן קיין עסק פון יעדע זאך, און מיר זאלן אסאך דאווענען צום אייבערשטן עס זאל זיין שלום אין שטוב. בפרט ווען עס קומט שבת און ימים טובים, דעמאלט קומען די קליפות, זיי זיצן אין שטוב און ווארטן ווי זיי קענען מאכן א פירוד צווישן מאן און ווייב און פארטרייבן די שכינה הקדושה.

טייערע ברידער, די וואך האבן מיר 'שבת החדש', מיר דארפן זיך יעצט באנייען, אנהויבן פון פריש דינען דעם אייבערשטן, אנהויבן פון פריש מיט די הייליגע עבודה פון תפלה והתבודדות. זיך מייחד זיין א צייט יעדן טאג זיך אויסצורעדן דאס הארץ צום אייבערשטן, אים בעטן אויף יעדע זאך, כידבר איש לרעהו, און אויף זיך באנייען אין לערנען די הייליגע תורה, שיעורים כסדרן בכל התורה כולה.

יעצט אין די ערב פסח טעג בעט איך אייך, העלפט אין שטוב אריינברענגען דעם פסח, און העלפט ביי אייערע עלטערן אריינברענגען דעם יום טוב און מאכט עס מיט שמחה. דער רבי זאגט (ספר המידות אות שמחה, סימן א): "כשאדם עושה מצוה בשמחה", ווען מען טוט די מצות מיט שמחה, "זה סימן שלבו שלם לאלקיו", איז דאס א סימן אז דאס הארץ איז גאנץ מיטן אייבערשטן; דאס מיינט מען האט נישט קיין קשיות און שאלות אויף די אמונה, מען גלייבט אין אייבערשטן, מען ווייסט אז וואס ער טוט איז גוט.

מאכט אייך נישט וויסנדיג פון די מידיא וואס גיטן פֿעדן און שוועבל אויף מוהרא"ש, און אז איינער פֿרעגט אייך: "וואס איז דאס? וואס גייט

פאר? "זאלט איר נישט ענטפערן, נאר ווייטער עוסק זיין מיט אייער עבודות השם. און אז איר אליין האט קשיות און פראגעס - זאלט איר שרייען צום אייבערשטן. אזוי ווי דער רבי זאגט (לקיטי מוה"ר חלק ב', סימן מו): "והמניעה הגדולה שבכל המניעות, היא מניעת המח, דהינו מה שמחו ולבו חלוקים מהשם יתברך או מהצדיק", דער גרעסטער מניעה איז, ווען דער מענטש הויבט אן האבן קשיות אויפן אייבערשטן אדער אויפן צדיק, "זאת המניעה מונע אותו יותר מכל המניעות", דאס איז דער גרעסטער צוריק האלט פארן מענטש צו ווערן אן ערליכער איד; ווייל כל זמן דער מענטש ברענט צום אייבערשטן, מען האט א געפיל צום רבין, מען וויל פאררעכטן אלע שלעכטע מעשים און מען זוכט א תיקון אז מען זאל נישט פארנווארפן ווערן פון די וועלט און יענע וועלט, אפילו דער מענטש זאל האבן מחלקת מבית ומבחוץ, אדער אנדערע שוועריקייטן - וועט ער זיך קריגן מיט די מניעה און עס בייקומען, אבער אז דער מענטש אליינס לעשט זיך אויס, ער פארלירט זיין אמונה, ער הויבט אן טראכטן שלעכטס אויפן צדיק - דאס איז שוין א ביטערע מעשה; אז מען טראכט שלעכטס אויף צדיקים וואס האבן זיך זייער גאנצע לעבן מוסר נפש געווען פאר אידישע קינדער, אריינברענגען אמונה, קדושה - דאס איז שוין זייער זייער ביטער. "ואזי צריך לצעק לאביו שבשמים בקול חזק מעמקי הלב", די עצה אויף דעם איז שרייען צום אייבערשטן פון טיפעניש פון הארץ: "הייליגער באשעפער וואס טו איך? איך טראכט שלעכטס אויף צדיקים? אויף א צדיק וואס האט זיך מוסר נפש פאר מיר אז איך זאל וויסן פון דיר, אז איך זאל לערנען און דאווענען, אז איך זאל לעבן מיט מיין ווייב און קינדער, און יעצט הער איך לשון הרע און איך בין עס מקבל".

"קשיא" איז די ראשי תיבות: "שמע יי קולי אקרא", שצריך רק לקרות לה, כשמתגבר עליו הקשיא והכפירה, מען דארף וויינען און שרייען צום אייבערשטן ווען מען זעט אז עס זענען זיך מתגבר די קמביתשיות און כפירות.

איך שרייב דיר דאס נאר ווייל דו האסט מיר געבעטן דו דארפסט חיזוק

פון וואס עס גייט פאר יעצט; איך האב נישט געטראכט צו שרייבן בכלל פון דעם, ביי מיר איז דאס בכלל נישט אינטערעסאנט, רעדן פון דעם און פון די וואס שרייבן דאס; ווער עס קען זיי פון דער נאנט ווייסט אז די זענען צעבראכענע און געפאלענע, עס איז נישט פראי צו רעדן בכלל פון דעם.

טענה נישט מיט קיינעם און זיכער נישט ענטפערן פאר קיינעם, און אז דו שפירסט אז דו דארפסט זיך אננעמען פאר מוהרא"ש - זאלסטו זאגן נאך א פּרק משניות, און אז דו שפירסט אז דו מוזט עפעס טון - זאלסטו גיין אין שול דאווענען די דריי תפילות, און אז דו ביסט נאכאלץ נישט רואיג אז מען פארשעמט אזוי די צדיקים - זאלסטו זיך אננעמען מיט העלפן דיין ווייב, און שלום מאכן אין שטוב.

פאלג מיך, איך ווייס וואס איך רעד. איך בין שוין כמעט צוואנציג יאר דא ביי מוהרא"ש, איך האב מיטגעהאלטן אסאך. איין זאך קען איך דיר זאגן, די וואס האבן גענומען דעם רבינו'ס זאך ערנסט - די זענען געווארן ערליכע אידן, גרויסע צדיקים, און די וואס זענען פארנומען צו טענה'ען און ענטפערן און זיכער מאכן אז אלע פראגעס ווערן פארענטפערט וכו' - די זענען אין ערגעץ נישט אנגעקומען.

דער אייבערשטער זאל העלפן מיר זאלן שוין זוכה זיין צו (פסחים קטז):
 "ונאכל שם מן הזבחים ומן הפסחים"; און מיר זאלן שוין זוכה זיין צו (מכה ז, טו):
 "כימי צאתך מארץ מצרים אראנו נפלאות", אמן.

א פרייליכן שבת.

...



אז מען איז פרייליך האט מען אלעס

בעזרת ה' יתברך - ערב שבת קודש פרשת ויקהל-פקודי, החודש, מברכים החודש, כ"ד אדר, שנת תשפ"ג לפרט קטן

... תחי', צפת

איך האב ערהאלטן אייער בריוו.

אִיךָ ווִיל אִיִּיךָ זַייער בַּעטן אִיר זְאָלֵט זײַךְ שְׁטאַרְקֵן צו זַיִן פֿרײַלִיךָ. פֿאַרְגֶּעסֵט אַלעס וואס איז געווען, טראכטס נישט אַלְטע מַעשִׁיֹּת; דִּי אַלְטע מַעשִׁיֹּת בְּרַענְגֵט נָאָר ווײַטאַג, טראכטס דער אַיִבֶּעֶרְשְׁטער איז מִיט מִיר, בִּי מִיר, נֶעבֵן מִיר, טראכטס אַז דער אַיִבֶּעֶרְשְׁטער האט אִיִּיךָ לִיב, ער ווארט צו הערן אַיִער קול ווי אִיר בַּעט אים.

אַרְבַּעֶטס אויף שְׂמֻחָה, דאס איז דִּי וויכטיגסטע זאַך; אַז מַען איז פֿרײַלִיך - האט מַען אַלעס, און אַז מַען איז טרויעריג קען מַען אַלעס האבן און מַען האט גאַרנישט.

דִּי נאַרִישֶׁע פֿאַרְטעמפֿטע טעֶרעפֿיסטן האבן אַ וועג ווי מער מאכן דעם מענטש נאַכאַמאַל טראכטן פון זַיִן אַלְטע ווײַטאַג, עס איז בִּי זַיִ אַ גאַנצע זאַך ווי מַען קען מאכן דער מענטש זאל חזרן אַלְטע ווײַטאַג. בִּיים רבִּי'ן איז פֿאַרקערט, דער רבִּי זאַגט אִיךָ האב לִיב ווען מַען פֿאַרְגֶּעסֵט וואס איז געווען און מַען באַנייט זײַך, נָאָר אַזוי קען מַען מַצְלִיחַ זַיִן.

פֿאַרְגֶּעסֵט פון דִּי אַלְטע ווײַטאַג, הויבט אָן פונדאסניי, און בַּעטס אויף שְׂמֻחָה. בַּעטס דעם אַיִבֶּעֶרְשְׁטן: "הייליגער באשעפער אִיךָ וויל זַיִן פֿרײַלִיך, העלף מִיר אִיךָ זאל פֿאַרְגֶּעסֵן אַלע אַלְטע ווײַטאַג"; וועט אִיר זַיִן גְּלִיקְלִיך און צופֿרידן.

אַ גוט שְׂבַת.

געבט אַ גרוס אַיִערע טַייערע עֶלְטֶערן.

...

